



पावर फाइनेंस कॉर्पोरेशन (पीएफसी) को दिनांक 10 फरवरी, 2017 को आयोजित छठे वार्षिक वन ग्लोब मंच में ऊर्जा ऐप्प हेतु "मोबाइल अर्थव्यवस्था समर्थिकरण में उत्कृष्टता हेतु वन ग्लोब पुरस्कार" से सम्मानित किया गया। विद्युत मंत्रालय की ओर से पीएफसी द्वारा निर्मित ऊर्जा ऐप्प शहरी विद्युत संवितरण क्षेत्र में बेहतर सेवाएं उपयोग करने वाले डिजिटल सशक्त समाज का निर्माण करने में सहायक सिद्ध हो रही है और यही पुरस्कार की मुख्य वज़ह थी।

सीएमडी, पीएफसी श्री राजीव शर्मा तथा कार्यपालक निदेशक (एकीकृत विद्युत विकास योजना), पीएफसी श्रीमती राधिका झा, आईएस ने माननीय केंद्र राज्य मंत्री, विधि एवं न्याय, इलेक्ट्रॉनिक्स एवं सूचना प्रौद्योगिकी, श्री पी.पी. चौधरी के कर-कमलों से यह पुरस्कार प्राप्त किया। इस अवसर पर सुप्रसिद्ध समाज-सेवी एवं हाउस ऑफ लॉर्ड्स सदस्य, लॉर्ड राज लूम्बा सीबीई और विंबल्डन के लॉर्ड (तारिक) अहमद, विमानन, अंतरराष्ट्रीय व्यापार एवं यूरोप के लिए यातायात मंत्री, यूके सरकार भी शामिल रहे।